

Regoli ġodda Ewropej għall-protezzjoni tal-whistle-blowers

- Sistema ġidida li tipproteġġi u tiffaċilita r-rappurtar ta' irregolaritajiet
- Il-whistle-blowers ser ikunu jistgħu jagħżlu bejn rappurtar intern jew estern
- Protezzjoni kontra reazzjonijiet negattivi minn min jimpiegahom

Dawk li jikxfu informazzjoni miksuba matul ix-xogħol tagħhom, dwar attivitajiet illegali jew dannuži, ser jiġu protetti aħjar, skont regoli ġodda approvati t-Tlieta.

Ir-regoli l-ġodda, li digà kien hemm qbil dwarhom mal-ministri tal-UE, jistabbilixxu standards madwar I-UE kollha biex il-whistle-blowers ikunu jistgħu jiżvelaw ksur tal-liġijiet tal-UE f'bosta oqsma bħall-akkwist pubbliku, is-servizzi finanzjarji, il-ħasil tal-flus, is-sigurtà tal-prodotti u t-trasport, is-saħħha pubblika, il-protezzjoni tal-konsumatur, u l-protezzjoni tad-data.

Kanali siguri għar-rappurtar

Ir-regoli ser jippermettu lill-whistle-blowers biex jikxu informazzjoni permezz ta' kanali interni lill-entità ikkonċernata jew direttament lill-awtoritatijiet kompetenti nazzjonali jew l-istituzzjonijiet, il-korpi jew l-aġenċiji rilevanti tal-UE.

F'każijiet fejn ma tkun ittieħdet l-ebda azzjoni xierqa b'rīzultat tar-rapport inizjali tal-whistle-blower, jew jekk jemmnu li hemm periklu imminenti għall-interessi pubblici jew riskju ta' ritaljazzjoni, il-whistle-blower xorta jkun protett jekk jagħzel li jikxef l-informazzjoni pubblikament.

Protezzjoni kontra ritaljazzjoni

Il-liġi tipprojbixxi espliċitament ir-ritaljazzjonijiet u tintroduci protezzjonijiet biex il-whistle-blower ma jkunx jista' jiġi sospiż, imniżżejjel grad, intimidat jew jiġi kkonfrontat b'forom oħra ta' ritaljazzjoni. Dawk li jgħinu lill-whistle-blowers, bħal faċilitaturi, kollegi u qrabat, għandhom ukoll jibbenfikaw minn protezzjoni.

L-istati membri jridu jiġguraw li l-whistle-blowers ikollhom aċċess għal informazzjoni sħiħa u indipendenti dwar il-proċeduri u r-rimedji b'xejn disponibbli, kif ukoll għajnejna legali matul il-proċedimenti. Matul proċedimenti legali, il-whistle-blowers jistgħu wkoll jirċievu appoġġ finanzjarju u psikoloġiku.

Il-passi li jmiss

Il-liġi issa trid tiġi approvata mill-ministri tal-UE. L-istati membri mbagħad ikollhom sentejn biex jikkonformaw mar-regoli.

Għal aktar informazzjoni

[Vidjo mill-konferenza stampa \(16.04.2019\) \(tibda fit-15.00\)](#)

It-test adottat ikun disponibbli hawn (ikklikkja fuq 16.04.2019)

Tappi fil-proċedura

Kumitat għall-Affarijet Legali

Virginie Rozière (S&D, FR)

Pakkett awdjobiżiv

Protezzjoni tal-whistle-blowers - "At a Glance" (10.04.2019)

Protezzjoni tal-whistle-blowers: L-UE tiproteġi lil dawk li jaħdmu fl-interess pubbliku (EP News)

Protezzjoni tal-whistle-blowers (factsheet tal-Kummissjoni)

Q&A: Whistle-blower protection (23.04.2018)

Kuntatti

Yasmina YAKIMOVA

Press Officer

📞 (+32) 2 28 42626 (BXL)

📞 (+33) 3 881 73774 (STR)

📱 (+32) 470 88 10 60

🐦 @EP_Legal

✉️ yasmina.yakimova@europarl.europa.eu

.....

